



# 140 Sena

## mill-Wasla

### ta' l-Istatwa ta' Marija Annunzjata f'Hal Balzan

(1868 - 2008)



## Tagħrif dwar l-istatwarju Balzani Ramon Camilleri Mc Kay


L-artist żagħżuġ, l-istatwarju Ramon Camilleri Mc Kay twieled Hal Balzan nhar l-24 ta' Lulju ta' l-1979. Sa minn ċkunitu wera interess u hajra li jiżviluppa t-talenti tiegħu fil-qasam ta' l-arti mill-iskultura. Huwa ha l-ewwel tahrig fl-iskejjel ta' Targa Gap, il-Mosta kif ukoll fl-iskola ta' l-arti fil-Belt Valletta.

Aktar tard mar jitghallem u jitharreg għand l-istatwarju magħruf il-Kavallier Alfred Camilleri Cauchi liema studju li dam jagħmlu madwar Hames snin. Dawn is-snin servew għal Ramon aktar esperjenza f'dan il-qasam tal-karriera artistika tiegħu.

Fost ix-xoghlijiet ta' l-istatwarju Balzani Ramon Camilleri nsibu diversi mxerrdin madwar Malta fosthom persunaġġi b'konnessjoni mal-Ġimgha Mqaddsa *life size* fosthom esebiti fil-wirja li tiġi mtellgħa fil-każin tal-Banda San Gabriel ta' Hal Balzan. Ta' min isemmi li Ramon Camilleri rregala lis-soċjetà tagħna fl-2004 statwa mill-isbah ta' Kristu Rxoxt. Insibu wkoll diversi xoghlijiet ohra b'konnessjoni mal-festi Maltin bħal anġli, Papiet u diversi Qaddisin.

Ix-xogħol ewlieni ta' l-istatwarju Ramon Camilleri għal din is-sena se jkun wahda mill-ikbar statwi u din hija l-Glorja ta' San Gejtanu li ser tiġi mżanzna għall-festa tal-Hamrun. Ramon għamel diversi xoghlijiet ukoll għall-każini tal-baned kif ukoll fi djar privati.

F'isem il-president u l-kumitat u l-membri nixtiequ nawguraw kull suċċess lil Ramon fil-karriera tiegħu għall-gejjieni.



*L-Istatwarju Balzani Ramon Camilleri Mc Kay jidher jagħmel l-aħħar xoghlijiet tiegħu fuq statwa tal-Kuncizzjoni għal Kollezzjoni Privata.*



*Biċċtejn xogħol ta' Ramon, statwa ta' Kristu Rxoxt għall-Parroċċa tas-Santissima Trinità l-Marsa u statwa tal-Papa Ljun XIII għall-Festa ta' San Filep Haż-Żebbuġ.*